



नीतीश मिश्रा
Nitish Mishra

मंत्री
ग्रामीण विकास विभाग
बिहार
Minister
Department of Rural Development
Bihar

पत्रांक/Ref. No. : 1231

दिनांक/Dated : 20/7/12

प्रधान सचिव,
मानव संसाधन विकास विभाग,
बिहार, पटना ।

प्रस्तावित 'भगवान दास गोयनका हरिवल्लभ सिंह कन्या उच्च विद्यालय, नवानी विष्टौल, जिला- मधुबनी' की स्थापना की स्वीकृति का मामला कई वर्षों से निर्णयाधीन है । उच्च विद्यालय के सचिव श्री अजय कुमार दास का पत्रांक-047 दिनांक 19.07.2011 अनुलग्नकों के साथ संलग्न है ।

अनुलग्नकों के अवलोकन से स्पष्ट होता है कि उक्त प्रस्तावित कन्या उच्च विद्यालय को स्थापना की स्वीकृति देने हेतु मानव संसाधन विकास विभाग सैद्ध्यांतिक रूप से सहमति प्रदान कर चुका है । प्रधान सचिव, मानव संसाधन विकास विभाग की अध्यक्षता में दिनांक 28.12.2007 को आयोजित माध्यमिक शिक्षा समिति की बैठक में प्रस्तावित कन्या उच्च विद्यालय को स्थापना की अनुमति के योग्य माना गया और संबंधित संस्था का निबंधन प्रमाण-पत्र एवं स्मृति पत्र (बायलॉज) उपलब्ध होने पर उक्त विद्यालय को स्थापना की अनुमति संबंधी आदेश निर्गत करने का निर्णय हुआ । तत्पश्चात् प्रस्तावित उच्च विद्यालय के सचिव से प्राप्त निबंधन महानिरीक्षक, बिहार, पटना का निबंधन प्रमाण पत्र एवं अन्य आवश्यक कागजात जिला शिक्षा पदाधिकारी, मधुबनी द्वारा उप निदेशक माध्यमिक शिक्षा को दिनांक 20.02.2009 को अग्रतर कार्रवाई हेतु प्रेषित कर दिया गया । इसके बावजूद अभी तक उक्त प्रस्तावित कन्या उच्च विद्यालय को स्थापना की अनुमति प्राप्त नहीं हो सकी है ।

उल्लेख्य है कि, प्रस्तावित कन्या उच्च विद्यालय पूर्ण रूप से ग्रामीण एवं शैक्षणिक दृष्टिकोण से अतिपिछड़े क्षेत्र में अवस्थित है । राज्य सरकार कन्या शिक्षा को प्रोत्साहन देने हेतु सचेष्ट है । उक्त प्रस्तावित कन्या उच्च विद्यालय को स्थापना की अनुमति देना इस दिशा में उपयुक्त और प्रभावशाली कदम माना जायेगा तथा बहुत बड़ी आबादी इससे लाभान्वित हो सकेगी ।

अतः प्रस्तावित भगवान दास गोयनका हरिवल्लभ सिंह कन्या उच्च विद्यालय, नवानी विष्टौल, जिला-मधुबनी द्वारा समर्पित अभिलेखों, जिला शिक्षा पदाधिकारी मधुबनी द्वारा प्रस्तुत कागजातों, व्यापक लोकहित एवं माध्यमिक शिक्षा समिति बिहार की बैठक दिनांक 28.12.2007 के निर्णय के आलोक में इस विद्यालय को स्थापना की अनुमति देने की कार्रवाई करना चाहेंगे ।

Nitish Mishra
20-7
(नीतीश मिश्रा)

44-32

कार्यालय (Office) - पुराना सचिवालय, पटना- 800 001 टेलीफैक्स (Telefax) - 0612-2205831

आवास (Residence) - 12, जवाहर लाल नेहरू मार्ग (के.सी. रोड), पटना- 800 001 दूरभाष (Phone) - 0612-2215218 टेलीफैक्स (Telefax) - 0612-221597